

राज्यातील अल्पसंख्याक बहुल नागरी क्षेत्रात
क्षेत्रविकास कार्यक्रम राबविण्यासाठी अनुदान
वितरित करण्यास मंजूरी देण्याबाबत.

महाराष्ट्र शासन
अल्पसंख्याक विकास विभाग
शासन निर्णय क्रमांक: क्षेविका-२०१३/प्र.क्र.९५/का.७
मंत्रालय, मुंबई-४०० ०३२.
तारीख: १३/०२/२०१४

वाचा -

- १) शासन निर्णय क्रमांक: अल्पसंख्याक विकास विभाग, समक्रमांक, दि. १७ ऑगस्ट, २०१३
- २) शासन निर्णय क्रमांक: अल्पसंख्याक विकास विभाग, समक्रमांक, दि. २३ डिसेंबर, २०१३
- ३) शासन निर्णय क्रमांक: अल्पसंख्याक विकास विभाग, समक्रमांक, दि. २२ जानेवारी, २०१४

शासन निर्णय-

अल्पसंख्याक विकास विभागाने सन २००८-०९ या वर्षापासून राज्यातील अल्पसंख्याक बहुल नागरी क्षेत्रांकरिता क्षेत्रविकास कार्यक्रम कार्यान्वित केला असून संदर्भ क्र. १ येथील शासन निर्णयान्वये ही योजना सन २०१३-१४ या वर्षात राबविण्यास मंजूरी देण्यात आली आहे. संदर्भ क्र. २ व ३ येथील शासन निर्णयान्वये छाननीअंती विहित निकषानुसार पहिल्या टप्प्यात अनुदान मिळण्यास पात्र ठरलेल्या अनुक्रमे ६९ आणि ३१ म.न.पा./न.पा./न.पं. यांना क्षेत्र विकास कार्यक्रमांतर्गत अनुदान मंजूर करण्यात आले असून हे अनुदान संबंधित जिल्हाधिकारी यांच्या स्वाधीन करण्यात आले आहे.

२. संदर्भ क्र. २ व ३ येथील शासन निर्णयान्वये ज्या म.न.पा./न.पा./न.पं. यांना छाननीअंती अनुदान मंजूर करण्यात आले आहे, त्या म.न.पा./न.पा./न.पं. वगळता शासनास आत्तापर्यंत प्राप्त झालेल्या उर्वरित म.न.पा./न.पा./न.पं. यांच्या प्रस्तावांची छाननी करण्यात आली. छाननीअंती विहित निकषानुसार अनुदान मिळण्यास पात्र ठरलेल्या महानगरपालिका / नगरपालिका / नगरपंचायतींना या शासन निर्णयासोबतच्या परिशिष्ट "अ" मध्ये दर्शविल्याप्रमाणे क्षेत्रविकास कार्यक्रमांतर्गत अनुदान मंजूर करण्यात येत असून हे अनुदान संबंधित महानगरपालिका / नगरपालिका ज्या जिल्ह्यांमध्ये स्थित आहेत, त्या जिल्ह्यांचे जिल्हाधिकारी यांच्या स्वाधीन करण्यात येत आहे.

३. संबंधित महानगरपालिका / नगरपालिका / नगरपंचायतींना मंजूर करण्यात आलेले अनुदान वितरित करण्यासाठी संबंधित जिल्हाधिकारी नियंत्रक अधिकारी आणि आहरण व संवितरण अधिकारी म्हणून काम पाहतील.

४. राज्यातील महानगरपालिका / नगरपालिका / नगरपंचायतींनी मागणी केल्यानुसार ज्या विवक्षित प्रयोजनासाठी निधि मंजूर करण्यात आला आहे, केवळ त्याच प्रयोजनासाठी संबंधित महानगरपालिका / नगरपालिका / नगरपंचायतींना निधी खर्ची टाकणे अनिवार्य आहे. संबंधित जिल्हाधिकाऱ्यांकडून अनुदान वितरित करण्यात आल्यानंतर संबंधित महानगरपालिका / नगरपालिका / नगरपंचायतींना सहा महिन्यांच्या कालावधीत प्रस्तावात नमूद केलेली कामे पूर्ण करणे आवश्यक आहे व याबाबतची उपयोजिता प्रमाणपत्रे या शासन निर्णयाच्या परिशिष्ट "ब" मध्ये विहित केलेल्या नमुन्यात अल्पसंख्याक विकास विभागाकडे सादर करणे आवश्यक आहे. क्षेत्रविकास कार्यक्रमांतर्गत राज्यातील महानगरपालिका / नगरपालिका / नगरपंचायतींनी हाती घेतलेल्या विकासकामांच्या प्रगतीबाबत संनियंत्रण करून त्याबाबतचा अहवाल संबंधित जिल्हाधिकारी यांनी शासनास सादर करावा.

५. जिल्हाधिकारी कोल्हापूर (जयसिंगपूर नगरपालिका) यांनी क्षेत्र विकास कार्यक्रमांतर्गत इदगाह विकासासंदर्भातील कामे प्रस्तावित केली असून त्यासंदर्भात कळविण्यात येते की, ज्या संस्थाकडे इदगाह व्यवस्थापन आहे अशा संस्था नोंदणीकृत असतील तरच अशा संस्थाना इदगाह मैदान विकासाकरिता अनुदान अनुज्ञेय असेल, याबाबतची खात्री जिल्हाधिकारी व संबंधित अंमलबजावणी यंत्रणानी करावी.

६. या योजनेंतर्गत होणारा खर्च " मागणी क्र. झेडई-१ ए, मुख्यलेखाशिर्ष २२३५, सामाजिक सुरक्षा व कल्याण ०२ समाजकल्याण २०० इतर कार्यक्रम, राज्य योजनांतर्गत योजना (०१) (०७) अल्पसंख्याक सकेन्द्रित क्षेत्रातील क्षेत्र विकास कार्यक्रमाकरिता सहायक अनुदान (२२३५-ए-१३१) ३१ सहायक अनुदान" या लेखाशिर्षाखाली सन २०१३-१४ या वर्षाकरिता मंजूर करण्यात आलेल्या अनुदानातून भागविण्यात यावा.७.

हे आदेश नियोजन विभागाच्या सहमतीने तसेच वित्त विभागाने त्यांच्या अनौचारिक संदर्भ क्रमांक १०७५/१३/व्यय-४, दि.०६/१२/२०१३ अन्वये दिलेल्या मान्यतेनुसार निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०२१४११३७४६४४१४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(व्यंकटेश भट)

अवर सचिव, महाराष्ट्र शासन

प्रत,

१. मा.राज्यपालांचे सचिव,
२. मा.मुख्यमंत्र्यांचे प्रधान सचिव,
३. मा.उप मुख्यमंत्र्यांचे सचिव,
४. मा.मुख्य सचिव, महाराष्ट्र शासन,
५. अपर मुख्य सचिव/ प्रधान सचिव / सचिव सर्व मंत्रालयीन विभाग,
६. महालेखापाल १/२ (लेखा व अनुज्ञेयता), मुंबई / नागपूर,
७. महालेखापाल १/२ (लेखापरीक्षा), मुंबई / नागपूर,
८. अधिदान व लेखा अधिकारी, मुंबई,
९. निवासी लेखा परीक्षा अधिकारी, मुंबई,
१०. संबंधित विभागीय आयुक्त,
११. आयुक्त, नगरपालिका प्रशासन, मुंबई,
१२. संबंधित जिल्हाधिकारी,
१३. आयुक्त, संबंधित महानगरपालिका,
१४. मुख्याधिकारी, संबंधित नगरपालिका,
१५. मा.मंत्री / मा.राज्यमंत्री (अल्पसंख्याक विकास) यांचे खाजगी सचिव,
१६. सचिव, महाराष्ट्र विधानमंडळ सचिवालय, विधान भवन, मुंबई,
१७. महासंचालक, माहिती व जनसंपर्क महासंचालनालय (प्रसिध्दीसाठी),
१८. निवडनस्ती,

परिशिष्ट - "अ"

महाराष्ट्र राज्यातील अल्पसंख्याक बहुल नागरी क्षेत्रांकरिता क्षेत्र विकास कार्यक्रम महानगरपालिका/नगरपालिकांचे जिल्हानिहाय निधी वितरणाचे विवरणपत्र.

(रु. लाखांत)

अ. क्र.	जिल्हा	महानगरपालिका / नगरपालिकेचे नाव	उद्देश	निधी
१	ठाणे	ठाणे मनपा	१.उथळसर प्रभाग समिती कार्यक्षेत्रात बापूजी नगर वसाहतीत गल्ली नं. २,३,६ भागात गटार व पायवाटा करणे. २. उथळसर प्रभाग समिती कार्यक्षेत्रातराबोडी मध्ये शाळा क्र. ५१ येथील रस्ता यू.टी.डब्ल्यू.टी.पध्दतीने करणे	१९.९९
		उल्हासनगर म.न.पा.	१.उल्हासनगर येथील ४ येथील पॅनेल क्र. २४ मध्ये एकता कॉलनी, लोकमान्य टिळक परिसरामध्ये सि.सि. पायवाटा नाली व चेकड टाईल्स बसविणे २. उल्हासनगर येथील ३ येथील पॅनेल क्र. ८ मध्ये महात्मा फुले नगर मधील मस्जिद जवळील परिसरामध्ये सि.सि. पायवाटा नाली व चेकड टाईल्स बसविणे. ३. उल्हासनगर येथील १ येथील पॅनेल क्र. ८ मध्ये गांधीनगर ए ब्लॉक, डी.एड कॉलेजसमोरील रोड, शहाड फाटक येथील जामा मस्जिद जवळील परिसरामध्ये नाली व चेकड टाईल्स बसविणे ४. उल्हासनगर येथील १ येथील पॅनेल क्र. १ मध्ये गुलशन नगर येथे समाजमंदिर बांधणे.	२०
२	नांदेड	उमरी न.पा. क वर्ग	वार्ड क्र. ०८ मध्ये बौध्द स्मशानभूमीमध्ये दहन शेडचे बांधकाम करणे.	१०
		मुखेड न.पा. क वर्ग	चौक मस्जिद कब्रस्तान, मुर्शत कब्रस्तान, बुडकी मुस्लिम कब्रस्तान ला कंपाउंड वॉल बांधकाम करणे.	१०
३	नागपूर	खापा न.पा. क वर्ग	१.नवीन बस स्थानकाजवळील मुस्लिम कब्रस्तान तसेच दर्गा रोड वरील मुस्लीम कब्रस्तान व परिसर येथे विद्युत व्यवस्था करणे. २.दर्गा रोडवरील मुस्लिम कब्रस्तानाला कुंपन भिंतीचे बांधकाम करणे	१०
४	गोंदिया	तिरोडा न.पा. क वर्ग	१.तिरोडा कब्रस्तानाचे नुतनीकरण करणे २.मुस्लिमतोला येथे विद्युत पोल उभारणे	१०
५	औरंगाबाद	कन्नड न.पा. क वर्ग	१.प्र.क्र.२ मध्ये डॉ जाधव यांच्या घरापासून गर्जेपाटील यांच्या घरापर्यंत पेव्हर ब्लॉक बसविणे तसेच वहाब मिस्त्री यांच्या घरापासून पिशोर रोड नाल्यापर्यंत सिमेंट रोड व आर.सी.सी. नाली बांधणे. २.प्र.क्र.५ मध्ये अमीन हाफीज कुरेशी यांच्या घरापासून सिद्दुभाई मसालेवाले यांच्या घरापर्यंत आर.सी.सी. सिमेंट नाली व सिमेंट रस्ता तयार करणे.	९.१०
६	उस्मानाबाद	तुळजापूर न.पा. क वर्ग	तुळजापूर खुर्द येथील स्मशानभूमीमध्ये वेटींग शेड बांधकाम करणे	८.८५
७	कोल्हापूर	वडगाव न.पा. क वर्ग	१.जैन वस्तीमध्ये पेव्हींग ब्लॉक बसविणे २.मुस्लिम कब्रस्तान मधील रस्ता खडीकरण व डांबरीकरण करणे.	१०
		जयसिंगपूर न.पा. ब वर्ग	१.गल्ली नं. ६ श्वेतांबर जैन मंदिर सभोवतीली पेव्हींग करणे २.इदगाह मैदान काँक्रीटींग करणे	१०
८	अमरावती	दर्यापूर न.पा. क वर्ग	१.मुस्लिम कब्रस्तानाला पुरसंरक्षक भिंतीचे बांधकाम करणे	१०
९	अहमदनगर	संगमनेर न.पा. ब वर्ग	१.सेंट मेरी चर्च ट्रस्ट स्मशानभूमी मध्ये शेड उभारणे २. सेंट मेरी चर्च ट्रस्ट स्मशानभूमी मध्ये रस्ता ट्रिमीक्स काँक्रीट करणे	१०
१०	सातारा	मलकापूर न.पं.	मलकापूर नगरपंचायत हद्दीतील दफनभूमीस कंपाउंड भित बांधणे	१०
११	बुलडाणा	मलकापूर न.पा. ब वर्ग	१.प्र.क्र.६ मध्ये किल्ला परिसरात रस्ते व अंडरग्राउंड नाल्या बांधणे २.मुस्लिम कब्रस्तान (बेरी कब्रस्तान) ला संरक्षण भित बांधणे (भाग-३)	१०
		एकूण	(Total One Crore fifty seven lacs ninety four thousand only) (रुपये एक कोटी सत्तावण लाख चौ-न्यानव हजार फक्त)	१५७.९४

परिशिष्ट - "ब"

उपयोजिता प्रमाणपत्र

प्रमाणित करण्यात येते की, अल्पसंख्याक विकास विभागाने राज्यातील अल्पसंख्याक बहुल नागरी क्षेत्रांसाठी कार्यान्वित केलेल्या क्षेत्रविकास कार्यक्रमांतर्गत शासन निर्णय, अल्पसंख्याक विकास विभाग, क्र. क्षेविका-२०१३/प्र.क्र.९५/का-७, दि अन्वये वितरित केलेला रु. (अक्षरी रु.) एवढा निधि पुढील विकासकामांसाठी उपयोगात आणला आहे :-

विकासकाम/ विकासकामे	वापरलेली रक्कम
अ.	रु.
ब.	रु.
क.	रु.
ड.	रु.

असेही प्रमाणित करण्यात येते की, क्षेत्र विकास कार्यक्रमांतर्गत ज्या निकष / अटीनुसार शासनाने अनुदान मंजूर केले होते, त्या निकष/ अटीची यथायोग्यरित्या पूर्तता करण्यात आली आहे. तसेच ज्या प्रयोजनाकरिता निधि मंजूर करण्यात आला होता, त्याच प्रयोजनाकरिता निधिचा प्रत्यक्षात विनियोग झाला आहे, याची खातरजमा करण्याकरिता मी खालील दस्तऐवज/अभिलेखांची तपासणी केली आहे :-

तपासणी केलेल्या दस्तऐवज/अभिलेखांचे प्रकार :-

१. प्रमाणक आणि पुस्तक लेखा (Vouchers and Book of Accounts)
२. मोजणी पुस्तके (Measurement Books)
३. सहायक अनुदान / कर्ज नोंदवही (Grant-in-aid/ Loan Register)
४. खर्च नोंदवही (Expenditure Register)

आयुक्त, महानगरपालिका/ मुख्याधिकारी, नगरपालिका यांची स्वाक्षरी	संबंधित महानगरपालिका / नगरपालिका ज्या जिल्ह्यात स्थित आहेत त्या जिल्ह्याचे जिल्हाधिकारी यांची प्रतिस्वाक्षरी
नाव तारीख स्थळ कार्यालय मुद्रा	नाव तारीख स्थळ कार्यालय मुद्रा
